

Pagna ewlenija>Registri - kummerċjali, dwar l-insolvenza u tal-artijiet>Registri kummerċjali fil-pajjiżi tal-UE Registri kummerċjali fil-pajjiżi tal-UE

Italja

Din it-taqsimha fiha tagħrif ġenerali dwar ir-registru tal-imprizi fl-Italja.

Liema tagħrif jinsab fir-registru tal-imprizi Taljan?

Ir-Registru tal-Imprizi Taljan jinżamm mill-**Kmamar tal-Kummerċ**, bl-appoġġ ta' **Unioncamere**, taħt is-sorveljanza tal-imħallef tar-Registru u tal-**Ministru tal-Iżvilupp Ekonomiku**. L-infrastruttura telematika nbriet u tinżamm minn **InfoCamere**, kumpanija konsorzjali tal-**Kmamar tal-Kummerċ**.

Ir-Registru jagħti tagħrif dettaljat relatat mal-imprizi, fosthom:

I-isem sħiħ tal-kumpanija

is-sede legali

in-numru tal-VAT

I-attività u l-forma ġuridika

I-organi amministrattivi

il-kapital investit

ir-rappreżentanti legali

il-kapaċitajiet rappreżentattivi

il-fergħat

Ir-registru barra minn hekk jagħti l-possibiltà li jiġu konsultati **dokumenti pubbliċi tal-kumpanija**, fosthom:

rendikonti finanzjarji kompluti

strumenti ta' inkorporazzjoni

listi tal-azzjonisti

Ir-Registru tal-Imprizi Taljan joffri żewġ tipi ta' divulgazzjoni:

divulgazzjoni ġuridika

għall-fini tal-garanzija tal-eżistenza tal-kumpanija

biex l-informazzjoni tkun tista' tiġi fdata f'atti ma' partijiet terzi (l-Artikolu 2193 tal-Kodiċi Ċivili)

divulgazzjoni ekonomika

għall-finijiet statistiċi u ekonomiċi

Il-konsultazzjoni tar-registru tal-imprizi hija mingħajr ħlas?

Huwa possibbli li wiehed jaċċessa r-Registru **mingħajr ħlas** biex jikseb xi informazzjoni (pereżempju l-isem u l-indirizz ta' kumpanija). Madankollu, l-aċċess sħiħ għall-informazzjoni fir-Registru jista' jsir biss fuq talba u bi ħlas.

Kemm huma affidabbli d-dokumenti li jinsabu fir-registru?

Ir-Registru tal-Imprizi jinżamm, fl-Italja, minn uffiċċji apposta tal-kmamar tal-kummerċ, l-industrija, l-artiġjanat u l-agrikoltura. Dawn l-uffiċċji huma magħrufa bħala uffiċċji tar-Registru tal-Imprizi u jaġixxu taħt il-vigilanza - tat-tip ġuridizzjonali - ta' mħallef delegat mit-tribunal li għandu kompetenza fit-territorju (vigilanza fuq ir-regolarità formali tal-iskrizzjoni unika), kif ukoll taħt is-sorveljanza amministrattiva tal-Ministeru tal-Iżvilupp Ekonomiku.

Ir-Registru tal-Imprizi jaf l-organizzazzjoni tiegħu attwali fl-Italja lil riforma tal-1993 (l-Artikolu 8 tal-Liġi nru 580 tal-1993) li giet attwata b'regolament tal-1995 (digriet tal-President tar-Repubblika nru 581 tal-1995).

B'din ir-riforma, ir-Registru tal-Imprizi, li sa dak iż-żmien kien jinżamm purament f'forma kartaccja mill-kancellarji kummerċjali tat-tribunali, ġie trasferit għall-kmamar tal-kummerċ, l-industrija, l-artiġjanat u l-agrikoltura, sabiex iżommuh b'mod kompletament kompjuterizzat, b'disponibbiltà sħiħa u immedjata tat-tagħrif u tal-atti preżenti fir-registru fit-territorju nazzjonali kollu kemm hu.

Dawn id-dispożizzjonijiet ġew suċċessivament integrati fl-Artikolu 31 tal-Liġi Nru 340 tal-2000, li għamlet obligatorju għal kważi kull tip ta' impriza (b'mod partikolari għal kull kumpanija) l-użu tal-firma diġitali u tal-ghodod tal-informatika u tat-telekomunikazzjoni għat-tnejn u l-prezentazzjoni ta' applikazzjonijiet għar-registrazzjoni, u tad-dokumenti li jakkumpanjawhom, għar-Registru tal-Imprizi.

Wara żviluppi fir-regolamenti (l-Artikolu 9 tad-digriet-liġi nru. 7 tal-2007) illum kull tip ta' impriza, inklużi dawk individwali, ikollhom laqgħat mar-Registru tal-Imprizi, għall-finijiet tal-iżvolgiment tar-rekwiziti tar-rapportar, permezz tal-użu tal-firma diġitali kif ukoll il-mezzi ta' telekomunikazzjoni xierqa.

Qabel ma jkomplu bl-iskrizzjoni, l-uffiċċju tar-Registru tal-Imprizi jivverifika (l-Artikolu 11(6), tad-digriet iċċitat tal-President tar-Repubblika Nru 581 tal-1995):

- l-awtentikità tal-applikazzjoni;
- li l-formola ta' applikazzjoni tkun imtliet tajjeb;
- li l-att jew il-fatt li jkun qed jiġi mitlub li jkun registrat jikkorrespondi għal dak li titlob il-liġi;
- li d-dokumenti li l-liġi titlob li jkunu pprezentati jkunu mehmuża;
- li l-kundizzjonijiet l-oħra li titlob il-liġi għar-registrazzjoni jkunu ssodisfati.

Ta' min jinnota wkoll li kważi kull att marbut mar-registrazzjoni ta' kumpaniji fir-Registru tal-Imprizi jithejw bl-intervent ta' nutar: l-Artikolu 11(4) tad-digriet iċċitat tal-President tar-Repubblika Nru 581 tal-1995 jgħid, infatti: "L-att li għandu jiġi rregistrat jiġi ddepożitat fil-kopja oriġinali, bis-sottoskrittura awtentikata, jekk dan ikun jittratta skrittura privata li ma tkunx giet depożitata għand nutar. Fil-każijiet l-oħra tiġi depożitata l-kopja awtentika. L-estratt jiġi depożitat fil-forma awtentika skont it-tifsira tal-Artikolu 2718 tal-Kodiċi Ċivili."

Skont it-tifsira tal-Artikolu 2193 tal-Kodiċi Ċivili:

L-informazzjoni li l-liġi tgħid li għandha tiġi rregistrata, jekk ma tiġix rregistrata, ma tistax tintuża fil-konfront ta' partijiet terzi minn min huwa obligat li jitlob li tiġi rregistrata, sakemm dan ma jurix li l-partijiet terzi kellhom għarfien tagħha.

Il-partijiet terzi ma jistgħux jgħidu li mhumiex mgħarrfa b'informazzjoni li għandha tiġi rregistrata ladarba din tiġi rregistrata.

Dan huwa mingħajr preġudizzju għal dispożizzjonijiet partikolari tal-liġi.

L-istorja tar-registru tal-imprizi

Ir-Registru tal-Imprizi Taljan ġie mwaqqaf fl-1993.

Holoq relatati

Ir-Regjistru Kummerċjali Ewropew

L-añhar aġġornament: 18/06/2018

Il-verzjoni bil-lingwa nazzjonali hija gestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-oriġinal mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċetta responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.